

आकाशवाणी, पणजी  
राष्ट्रीय खबरांपत्र  
१३ जून, सांजे ६.३०

---

आपली भलायकी तंदरुस्त दवरपा खातीर जण एकल्या नागरिकान दर दिसाचो थोडो वेळ व्यायामा खातीर दिवचो अशें आवाहन प्रधानमंत्री नरेंद्र मोदी हांणी केलां. ज्या व्यायामांत समाधान मेळटा अशे तरेचे खंचेय व्यायाम तांणी करूं येता अशें प्रधानमंत्र्यांनी ट्विट संदेशांत म्हळां. क्रिकेट खेळगडो विराट कोहली हांणी दिल्ल्या तंदरुस्तीच्या आव्हानाक धरून प्रधानमंत्र्यांनी आपल्या सकाळच्या व्यायामाची एक चित्रफीत सोशल मिडियाचेर प्रसारीत केल्या. 'हम फीट तो इंडिया फीट' मोहिमे खाला कोहली आनी प्रधानमंत्री मोदी, क्रिकेट खेळगडो एमएस धोनी आनी कोहली हांची घरकान्न अनुशका शर्मा हांकां आव्हान दिल्लें ते फाटभुंयेर प्रधानमंत्री मोदी हांणी योगा वांगडाच आपूण पृथ्वी, जल, अग्नी, वायू आनी आकाश ह्या सैमाच्या पांच तत्वाचेर प्रेरीत आशिल्ल्या मार्गा वयल्यान चलता अशें प्रधानमंत्री मोदी हांणी सांगलां. फिटनेस चॅलेंजी खातीर प्रधानमंत्र्यांनी कर्नाटकाचे मुखेलमंत्री एचडी कुमारस्वामी तशेंच ४० वर्सां परस चड पिरायेच्या आयपीएस अधिकाऱ्यांची खास निवड केल्या. तेचपरी कॉमनवेल्थ खेळा सर्तींत चड पदकां मेळोवपी तशेंच टेबल टॅनिस खेळगडी मनीका बात्रा हांचीय तांणी फिटनेस चॅलेंजी खातीर निवड केल्या. इतले मजगतीं माहिनी आनी वितरावण मंत्री राज्यवर्धन राठोड हांणी प्रधानमंत्री नरेंद्र मोदी आपले तांकीचेर दर एकल्याक देशाची सेवा करपाक

उर्बा दिता अशें सांगलां. प्रधानमंत्री 'हफ फीट तो इंडिया फीट फिटनेस चॅलेंजींत वांटेकार जाल्ल्यान मंत्री राठोड हांणी प्रधानमंत्र्याचे उपकार मानल्यात. फिटनेस चॅलेंज मोहिमेंत सकारात्मकताय आसा अशेंय मंत्री राठोड हांणी मुखार सांगलां.

-----

गंगा न्हंय फुडल्या वर्साच्या मार्च म्हयन्या मेरेन उणेच ८० टक्के नितळ करपाचो सरकाराचो निश्चेव आसा अशें उदकास्रोत न्हंय उदरगत आनी गंगा पुनरुज्जीवन खात्याचे मंत्री नितीन गडकरी हांणी सांगलां. फुडल्या वर्सा वेंचणुको जावचे आदीं ते विशींची मोख सादतले अशें मंत्र्यांनी स्पश्ट केलें. नवी दिल्लींत मथुरा वाठारा खातीर खासगी भौशीक भागिदारीचेर आदारिल्लो देशांतलो पयलो शारी एकवटीत घाण उदक निचरो सुविधा प्रकल्प तयार करपा खातीरच्या सवलत कबलातीचेर निशाण्यो करपाचे वेळार ते उलयताले. मथुरा तेल शुद्धीकरण प्रकल्पा खातीर प्रक्रिया केल्ले उदक वापरा विणा भारतीय तेल महामंडळा कडेन केल्ल्या कबलाती वेळारय ते हाजीर आसले. वाडट्या प्रदुशणाच्या काळांत हरीत भारत मोहिमे वेळार हें व्हड पावल आसा अशें गडकरी हांणी सांगलें.

-----

अनुसुचीत जाती आनी जमाती खातीर बडटी वेळार राखीव सुवात दिवपाचो प्रस्ताव सर्वोच्च न्यायालयाचो निमणो निर्णय यो मेरेन सध्याच्या कायद्या प्रमाण आसतलो अशें केंद्रीय मंत्री राम विलास पासवान हांणी स्पश्ट केलां. सर्वोच्च न्यायालयाच्या आदेशाच्या शब्दरचणुकेचेर गोंदळ जावंक फावना आनी हो आदेश केंद्र आनी राज्य सरकारांकरय लागू जाता अशें पासवान

हांणी सांगलें. पासवान हांणी घर मंत्री राजनाथ सिंग, कायदो मंत्री रवी शंकर प्रसाद, समाजीक न्याय आनी सबलीकरण मंत्री थावरचंद गेहलोत आनी प्रधानमंत्री कचेरेंतले राज्यमंत्री जितेंद्र सिंह हांचे कडेन ह्या प्रस्नाचेर भासाभास केली. ह्या विशया वयलो वटहुकूम तयार आसा आनी गरज पडटा त्यावेळार वेळ लायनासतना तो जारी करतले अशेंय पासवान हांणी सांगलें.

-----

मुंबयच्या खाशेल्या न्यायालयान पंजाब नॅशनल बँक घोटाळो प्रकरणांतलो आरोपी निरव मोदी आड अजामीनपत्र वॉरंट जारी केला. निरव मोदी ब्रिटनांत आशिल्ल्याची खबर ब्रिटनान काल मानून घेतल्या. न्यायाधीश सलमान अझमी हांणी निरव मोदी आनी ताच्या धा कुटुंबियांचेर निधी अफरातफर नियंत्रण खाशेल्या कायद्या खाला संबंदीत वॉरंट जारी केला. प्रकरणांतले आरोपपत्र सक्त वसुली संचालनालयान फाटल्या म्हयन्यातूच निश्चीत केल्लें.

-----

मनी लाँड्रिंग प्रकरणांत जनता दलाचे अध्यक्ष लालू प्रसाद यादव हांच्या घराब्याचे एका कंपनीचे ११ भूंयखंड, सक्तवसुली संचालनालयान जप्त केल्यात. पाटणांतल्या ह्या भूंयखंडाचे मोल ४४ कोटी ७५ लाख रुपया आसा. संबंदीत भूंयखंडाच्या ताबो पत्रांची अधिसुचोवणी जारी केल्ली आसून ते विशीं संबंदीत अधिकाऱ्यांचे सये सयत तसो फलक तीन एकरांच्या भुयखंडाचेर लायिल्ल्याची माहिती अधिकाऱ्यांनी दिली.

-----

मणिपूरांत नव्यान आयिल्ल्या हुंवाराक लागून राजधानी इंफाळ शारा सयत कितल्याशाच जिल्ल्यांत सकयल्या वाठारांनी उदक तुंबलां. मुखेल न्हंयाचो दोगां वयर उदक पावलां. ताका लागून कांय सुवातांनी सरकारी कार्यालयां, शाळा आनी भवनां हातूंत उदक रिगलां.

-----

सौम्या रेड्डी जयनगर हया बंगळुरूंत आशिल्ल्या विधानसभा मतमेजणी जाली. सौम्यान ५४४५७ मतां मेळोवन तिणें लागींचे प्रतिस्पर्धी भाजपाचे बीएन प्रल्हाद हांचेर जैत मेळयलें.

-----